

सात जिलों में 161 करोड़ से होगा सड़क निर्माण

संवाददाता ▶ पटना

राजधानी में चार सड़कों के निर्माण से बढ़ेगी सुविधा

पटना, समस्तीपुर, गोपालगंज, सीवान, मधुबनी, नालंदा व मुजफ्फरपुर में सड़क निर्माण की 13 योजनाओं के कार्यान्वयन के लिए 161.15 करोड़ रुपये की मंजूरी दी गयी है. पटना शहर में चार महत्वपूर्ण सड़कों के निर्माण के लिए 127.04 करोड़ राशि स्वीकृत हुई है. पथ निर्माण मंत्री नंदकिशोर यादव ने कहा कि पटना सहित सात जिलों में अन्य सड़कों के निर्माण के लिए कुल 161.15 करोड़ रुपये की स्वीकृति प्रदान की गयी है. स्वीकृत राशि से लगभग 52 किलोमीटर सड़कों का निर्माण होगा. समस्तीपुर-ताजपुर-महुआ हाजीपुर सड़क के लिए



मंत्री ने कहा कि राजधानी की चार सड़कों के निर्माण के लिए राशि स्वीकृत हुई है. इन सड़कों के निर्माण होने से ट्रैफिक समस्या से लोगों को मुक्ति मिलेगी. पटना सिटी में राष्ट्रीय उच्च पथ संख्या 30 बाइपास से माधोपुर स्थित पटना सुरक्षा बाघ (भाया मरचा-मरची रोड) तक 8.02 किलोमीटर सड़क निर्माण के लिए 3322.82 लाख रुपये स्वीकृत हुए हैं. पटना पश्चिम में बांकीपुर-दानापुर मार्ग में 0.18 किलोमीटर निर्माण के लिए 119.85 लाख, बेली रोड से पाटलिपुत्र रेलवे स्टेशन रोड का 1.85 किलोमीटर की दूरी तक सड़क के लिए 1319.95 लाख, दानापुर-खगोल पथ पर हाथीखाना मोड़ से दानापुर उसरी-शिवाला रोड के बीच 0.72 किलोमीटर सड़क निर्माण के लिए 711.31 लाख व पुनाईचक स्थित इंदिरा भवन से रुकनपुरा रोड भाया समनपुरा सहित अन्य सम्पर्क पथों 13.25 किलोमीटर के लिए 7305.77723 लाख की मंजूरी दी गयी है.

750.82 लाख, गोपालगंज व सीवान जिले में पड़नेवाले मांझी-बरौली सड़क के लिए 507.95 लाख बबुनिया मोड़ से सिसवन ढाला तक के लिए 692.73 लाख, कल्याण बिगहा बाइपास रोड

के लिए 69.71 लाख, वीरायतन से सीआरपीएफ कैम्प रोड के लिए 284.37 लाख और घोसी-हुलासगंज-सुखियावा-खुदागंज सड़क के लिए 346.975 लाख रुपये स्वीकृत हुए हैं.